

शिक्षा अंतिम करणे बाबत..

श्री. पी.जी.पळसे, तत्कालीन विस्तार अधिकारी
(आयआरडीपी), पं.स.नेवासा यांचे गैरवर्तनाबाबत

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश जा.क्र.साप्रवि-२/ग्रापं-१/४००/२०२१

अहमदनगर दिनांक २८/०८/२०२१

- वाचा:- १. इकडील दोषारोपपत्र / ज्ञापन क्र. साप्रवि-२/ग्रापं-२/९३९/२०१८
दिनांक- १७/०७/२०१९
२. श्री. पळसे यांचा दिनांक- १४/०८/२०१८ रोजीचा खुलासा
३. या कार्यालयाकडील चौकशी अधिकारी नेमणूक आदेश क्र. साप्रवि-२
ग्रापं-२/१२३०/२०१८, दिनांक- २६/०९/२०१८
४. मा.सहाय्यक आयुक्त (चौकशी), नाशिक विभाग नाशिक यांचेकडील
चौक विशा.४/खाचौ/सी.आर.२८६/२०१८ दिनांक ०७ मे २०१९
५. महाराष्ट्र जिल्हा परिषदा जिल्हा सेवा (शिस्त व अपील) नियम १९६४
मधील नियम ४ (२)
६. या कार्यालयाकडील अंतिम कारणे दाखवा नोटीस जा. क्र. साप्रवि-२
वि.अ.आस्था/७१/२०१९, दिनांक- ०७/१०/२०१९
७. श्री. पळसे यांचा दिनांक- २७/०८/२०२१ रोजीचा खुलासा

ज्याअर्थी श्री. पी.जी.पळसे, विस्तार अधिकारी (आयआरडीपी), पंचायत समिती नेवासा येथे कार्यरत असताना, संदर्भ क्र.१ नुसार, गैरवर्तन केले असलेले दोषारोपपत्र बजावणेत आले होते. संदर्भ क्र.२ चे खुलाशात तुम्ही तुमच्यावर ठेवण्यात आलेले आरोप अमान्य केलेले आहेत. त्यामुळे संदर्भ क्र.३ नुसार, श्री. पळसे यांचेविरुद्ध विभागीय चौकशी सुरु करणेकामी चौकशी अधिकारी यांची नेमणूक करणेत आली. संदर्भ क्र.४ चे मा.सहाय्यक आयुक्त (चौकशी), नाशिक विभाग नाशिक, यांचेकडील चौकशी पूर्ण होऊन चौकशी अहवाल या कार्यालयास प्राप्त झालेला आहे. सदर चौकशी अहवालाच्या अनुषंगाने संदर्भ क्र. ६ अन्वये अंतिम कारणे दाखवा नोटीस बजावणेत आलेली आहे. सदर नोटीशीस संदर्भ क्रमांक ७ चे पत्रात अंतिम कारणे दाखवा नोटीशीचा खुलासा खालील प्रमाणे सादर केलेला आहे.

आरोप क्र.१ :- श्री. पी.जी.पळसे, विस्तार अधिकारी (आयआरडीपी), पंचायत समिती नेवासा हे मा.प्रकल्प संचालक, जिल्हा ग्रामिण विकास यंत्रणा अहमदनगर यांनी आयोजित केलेल्या प्रधानमंत्री/रमाई/शबरी/इंदिरा आवास योजना आढावा बैठकीस गैरहजर असलेबाबत.

श्री. पी.जी.पळसे, विस्तार अधिकारी (आयआरडीपी), पंचायत समिती नेवासा यांचा खुलासा:-

मा. प्रकल्प संचालक, जि.ग्रा.वि.सं. अहमदनगर यांनी दिनांक २२/०३/२०१८ रोजी जि.ग्रा.वि.सं. अहमदनगर कक्षामध्ये प्रधानमंत्री,रमाई,शबरी,इंदिरा आवास योजना आढावा सभा आयोजित केली होती. सदर आढावा बैठकीला उपस्थित राहणेकामी मी फिरती नोंदवहीत अहमदनगर येथे जाण्यासाठी निघालो असता अचानक पोटाचा त्रास जाणु लागल्याने मी तातडीने उपचाराकरीता दवाखान्यात गेलो सदर दिवशी माझ्याबरोबर कोणी ही व्यक्ती नसल्याने वरिष्ठ कार्यालयास संपर्क साधता आला नाही. जैसवाल क्लिनिक या दवाखान्यात मी दिनांक २२/०३/२०१८ रोजी दाखल झाल्याचे वैद्यकिय प्रमाणपत्र सोबत माहिती करिता सादर करित आहे. तरी या बाबत सहानुभुतीपूर्वक विचार करुन शिस्तभंगाची कारवाई करण्यात येऊ नये अशी विनंती केली आहे.

आरोप क्रमांक.२ :- श्री. पी.जी.पळसे, विस्तार अधिकारी (आयआरडीपी), पंचायत समिती नेवासा यांनी सक्षम वैद्यकिय प्राधिकारी यांचे वैद्यकिय प्रमाणपत्र सादर न करता परस्पर रजेचे आवेदन सादर केलेबाबत.

श्री. पी.जी.पळसे, विस्तार अधिकारी (आयआरडीपी), पंचायत समिती नेवासा यांचा खुलासा:-

दि २२/०३/२०१८ रोजी डॉ. जैसवाल क्लिनिक या दवाखान्यात उपचारादरम्यान आजार पूर्ण बरा होणेकरीता डॉक्टरच्या सल्लयानुसार कमीत कमी १ महिना विश्रांती घेणे आवश्यक असल्याने मी नातेवाईकामार्फत दिनांक २६/०३/२०१८ रोजी वैद्यकिय रजा मिळणे संबंधी अर्ज सादर करण्यात आल होता. त्यानंतर दिनांक २८/०३/२०१८ रोजी पोष्टाद्वारे रजेचा अर्ज नोंदणीकृत वैद्यकिय व्यवसायकाचे आजाराचे स्वरूप संभाव्य कालावधी डॉ. जैसवाल क्लिनिक यांचे मुळ कागदपत्र सादर केले आहे. त्यासंबंधिचे आवश्यक त्या कागदपत्राचे प्रती सोबत जोडण्यात आलेल्या आहेत. तरी या बाबत सहानुभुतीपूर्वक विचार करुन शिस्तभंगाची कारवाई करण्यात येवु नये अशी विनंती केली आहे.

आरोप क्रमांक ३:- श्री. पी.जी.पळसे, विस्तार अधिकारी (आयआरडीपी), पंचायत समिती नेवासा यांनी गैरहजेरीचे कालावधीत कार्यभार सुपुर्द केला नसलेबाबत.

श्री. पी.जी.पळसे, विस्तार अधिकारी (आयआरडीपी), पंचायत समिती नेवासा यांचा खुलासा:-

सदरचा रजेचा अर्ज दिल्यानंतर मला योजनेचा कारभार कोणाकडे सुपुर्द करावा या बाबत कोणताही लेखी आदेश मिळाला नव्हता. त्यामुळे निलंबनानंतर मिळालेल्या तोंडी आदेशानुसार दिनांक १७/०५/२०१८ रोजी घरकुल सर्व योजनांचा चार्ज श्री. पाखरे एन डी. विअ.(पं) व श्री. एस टी मासाळ यांचेकडे सुपुर्द केला आहे. तसेच तोंडी आदेशानुसार म.रा.ग्रा.जि.अभियान (एमएसआरएलएम) चार्ज श्री.मासाळ एस टी यांचेकडे देण्यासाठी तपासून घेतले परंतु त्यांनी चार्ज न घेतल्याने चार्ज यादी दिनांक २६/०६/२०१८ रोजी टपालाद्वारे सादर केली आहे. तरी या बाबत सहानुभुतीपूर्वक विचार करून प्रस्तावित शिक्षा करू नये अशी विनंती केली आहे.

“ मी, ग्रामसेवक या पदावर सन १९८९ पासून जि.प.अहमदनगर सेवेमध्ये आहे. माझे सेवेची सुरुवात अकोले तालुक्यातील अति दुर्गम भागात मी सेवा केली आहे. या ग्रामसेवक कालावधीत मी काम केलेल्या ग्रामपंचायतीस निर्मल ग्राम पुरस्कार, संत गाडगे बाबा ग्रामस्वच्छता अभियान जिल्हा स्तरावरील प्रथम पुरस्कार मिळालेला याबाबतचे उतारे सोबत जोडत आहे.” अशा प्रकारचा खुलासा मी मा.सहाय्यक आयुक्त, यांचेकडेस सादर केला होता. माझा सदरचा खुलासा मान्य करून मला विभागीय चौकशीमध्ये दोषमुक्त केले आहे. अंतिम कारणे दाखवा नोटीशीमध्ये नमुद केलेल्या शिक्षेमुळे माझे खूप मोठे आर्थिक नुकसान होणार आहे. तरी माझा खुलासा मान्य करून अंतिम कारणे दाखवा नोटीशीमध्ये नमुद केलेली शिक्षा करणेत येवु नये अशी विनंती केलेली आहे.

सदर खुलाश्याचे व विभागीय चौकशी अहवालाचे अवलोकन केले असता श्री. पळसे पी जी, तत्कालीन विस्तार अधिकारी (आयआरडीपी) यांचेवरील तीन आरोप सिध्द होत नसलेबाबत पुरावे व निष्कर्ष प्राप्त झालेले आहेत.

प्रकरणी विभागीय चौकशी पुस्तिका १९९१ मधील परिच्छेद क्रमांक ७(१)(४) मधील तरतुदीनुसार प्रदान केलेल्या अधिकाराचा वापर करून मी, मुख्य कार्यकारी अधिकारी, जिल्हा परिषद अहमदनगर विभागीय चौकशी अहवालातील निष्कर्षास सहमती दर्शवित असून श्री. पळसे पी जी, तत्कालीन विस्तार अधिकारी (आयआरडीपी) यांना प्रस्तुत प्रकरणी दोषमुक्त करीत आहे.

सदर आदेशाची नोंद श्री.पळसे. पी.जी, विस्तार अधिकारी (पं/सक), यांच्या मुळ सेवापुस्तकात घेण्यात यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२१०४२८०६००२१... असा आहे.

(जगन्नाथ भोर)

मुख्य कार्यकारी अधिकारी
जिल्हा परिषद अहमदनगर

प्रति,

श्री. पळसे पी जी, विस्तार अधिकारी (पं/सक),

द्वारा :- गट विकास अधिकारी, पंचायत समिती पारनेर

प्रत:- गट विकास अधिकारी, पंचायत समिती पारनेर

प्रत :- निवड नस्ती.

(जगन्नाथ भोर)

मुख्य कार्यकारी अधिकारी
जिल्हा परिषद अहमदनगर